

हलो भेण हलो भेण द्रियूं वाधाई ।

अमड़ि कौशल्या घरि नई निधि आई ॥

राजा दशरथ जो भागु अजु जागियो आ

बुधी बाल जन्म जो अति उमगियो आ

दिलि सां देवनि अजु दुंदभी वजाई ॥

गुरुदेव कृपा सां पीरीअ में पुटु मिलियो

अमां राणीअ गोद में नीलड़ो कमलु खिलियो

सुठी अ घड़ी अ गुरु अ खीरणी खाराई ॥

खजाना खोलाए बाबा खूबु लुटाया

हीरनि मोतियुनि जा मींह वसाया

दामिनी अ जियां दमके थी अमां जी दाई ॥

कैकेई सुमित्रा भी हर्ष में वियमु कयो

टिनि भाउरनि जो रामु वद्रो भाउ थियो

जड़ चेतन चवनि जै जै रघुराई ॥

चारई बचा अंडण में कनि किलकारियूं

रस भरियो रूपु दिसी ठरिया नर नारियूं

मैगसि अमां थी आ अजु मन भाई ॥